

శుభకృన్నామసంవత్సరః, దక్షిణాయణం, శరదృతుః, ఆశ్వయుజమాసః, కృష్ణపక్షః,
దశమీ తిథిః, సౌమ్యవాసరః (బుధవారము) - 19.10.2022 - 141వ రోజు

సభాపర్వం - ధర్మసారం

విఘ్నేశ్వర ధ్యానమ్

శుక్లాంబరధరం విష్ణుం, శశివర్ణం చతుర్భుజమ్ ।
ప్రసన్నవదనం ధ్యాయేత్, సర్వవిఘ్నోపశాంతయే ॥

శ్రీనివాస ధ్యానమ్

స త్వం మాం పాహి దేవేశ లక్ష్మీశ గరుడధ్వజ ।
సర్వాపత్తివినాశాయ ప్రసన్నో భవ సర్వదా ॥

శ్రీ కృష్ణ ధ్యానమ్

కృష్ణాయ యాదవేంద్రాయ, జ్ఞానముద్రాయ యోగినే ।
నాథాయ రుక్మిణీశాయ, నమో వేదాంతవేదినే ॥

వ్యాస ధ్యానమ్

కృష్ణద్వైపాయనం వ్యాసం, సర్వలోకహితే రతమ్ ।
వేదాబ్జభాస్కరం వందే, శమాదినిలయం మునిమ్ ॥

అథ సంకల్పః

శ్రీమదాదివరాహక్షేత్రే, విరాజమానస్య, శ్రీమదఖిలాండకోటి -
బ్రహ్మాండనాయకస్య, శ్రీవేంకటేశ్వరస్వామినః, పరిపూర్ణానుగ్రహేణ, సర్వేషామ్,
ఆస్తికమహాజనానాం, ఆధివ్యాధి, నివృత్తిద్వారా, ఆయురారోగ్యైశ్వర్యాభివృద్ధ్యర్థం,
విషూచికేత్యాది, క్రిమిజనిత, సమస్త దుష్ప్రభావ, నిర్మూలన ద్వారా, సకల
శ్రేయోఽభివృద్ధ్యర్థం, ధర్మార్థకామమోక్షాఖ్య, చతుర్విధ, పురుషార్థఫలసిద్ధ్యర్థం,
సమస్తపాపక్షయార్థం, సనాతన ఆర్షధర్మస్య, సర్వోన్నతసిద్ధ్యర్థం, తద్ధర్మ-
ప్రతికూలతా పరిహారార్థం, గోసంరక్షణార్థం, జ్ఞాన-భక్తి-వైరాగ్య సిద్ధ్యర్థం చ,
శ్రీమన్మహాభారతే, సభాపర్వణి, యథాశక్తి, శ్లోకవ్యాఖ్యానపురస్కరం,
ద్వాత్రింశాధ్యాయాంతర్గత, శ్లోకపారాయణం, ఆచార్యముఖేన కరిష్యామహే.

శ్రీకృష్ణపరబ్రహ్మణీ నమః



అథ శ్రీమహాభారతే సభాపర్వాంతర్గత దిగ్విజయపర్వణి

ద్వాత్రింశోఽ ధ్యాయః

వైశంపాయన ఉవాచ

నకులస్య తు వక్ష్యామి కర్మాణి విజయం తథా ।

వాసుదేవజితామాశాం యథాఽ సావజయత్ప్రభుః ॥ 32-1 ॥

నిర్యాయ ఖాండవప్రస్థాత్ ప్రతీచీమభితో దిశం ।

ఉద్దిశ్య మతిమాన్ ప్రాయాన్ మహత్యా సేనయా సహ ॥ 32-2 ॥

సింహనాదేన మహతా యోధానాం గర్జితేన చ ।

రథనేమినినాదైశ్చ కంపయన్ వసుధామిమాం ॥ 32-3 ॥

తతో బహు ధనం రమ్యం గావాఢ్యం ధనధాన్యవత్ ।

కార్తికేయస్య దయితం రోహితకుసాద్రవత్ ॥ 32-4 ॥

తత్ర యుద్ధం మహచ్ఛాసీత్ శూరైర్మత్తమయూరకైః ।

మరుభూమిం స కార్శ్ణ్యేన తథైవ బహుధాన్యకమ్ ॥ 32-5 ॥

వైరీషకం మహేత్థం చ వశే చక్రే మహోద్యుతిః ।

ఆక్రోశం చైవ రాజర్షిం తేన యుద్ధమభూన్మహత్ ॥ 32-6 ॥

తాన్ దశార్ణాన్ స జిత్వా చ ప్రతస్థే పాండునందనః ।

శిబీంస్త్రిగర్తానంబష్టాన్ మాలవాన్ పంచ కర్పటాన్ ॥ 32-7 ॥

తథా మాధ్యమికాంశ్చైవ వాటధానాన్ ద్విజానథ ।

పునశ్చ పరివృత్యాథ పుష్కరారణ్యవాసినః ॥ 32-8 ॥

గణానుత్పవసంకేతాన్ వ్యజయత్పురుషర్షభః ।

సింధుకూలాశ్రితా యే చ గ్రామణీయా మహాబలాః ॥ 32-9 ॥

శూద్రాఽ భీరగణాశ్చైవ యే చాశ్రిత్య సరస్వతీమ్ ।

వర్తయంతి చ యే మత్స్యైః యే చ పర్వతవాసినః ॥ 32-10 ॥

కృత్స్నం పంచనందం చైవ తథైవామరపర్వతం ।

ఉత్తరజ్యోతిషం చైవ తథా దివ్యకటం పురమ్ ॥ 32-11 ॥

ద్వారపాలం చ తరసా వశే చక్రే మహోద్యుతిః ।
రామతాన్ హారహలాణాంశ్చ ప్రతీచ్ఛాశ్చైవ యే నృపాః ॥ 32-12 ॥

తాన్ సర్వాన్ స వశే చక్రే శాసనాదేవ పాండవః ।
తత్రస్థః ప్రేషయామాస వాసుదేవాయ భారత ॥ 32-13 ॥

స చాస్య గతభీ రాజన్ ప్రతిజగ్రాహ శాసనం ।
తతః శాకలమభ్యేత్య మద్రాణాం పుటభేదనం ॥ 32-14 ॥

మాతులం ప్రీతిపూర్వేణ శల్యం చక్రే వశే బలీ ।
స తేన సత్కృతో రాజ్ఞా సత్కారార్హో విశాంపతే ॥ 32-15 ॥

రత్నాని భూరీణ్యాదాయ సంప్రతస్థే యుధాంపతిః ।
తతః సాగరకుక్షిస్థాన్ మ్లేచ్ఛాన్ పరమదారుణాన్ ॥ 32-16 ॥

పహ్లావాన్ బర్బరాంశ్చైవ కిరాతాన్ యవనాన్ శకాన్ ।
తతో రత్నాన్యపాదాయ వశే కృత్వా చ పార్థివాన్ ।
న్యవర్తత కురుశ్రేష్ఠః నకులశ్చిత్రమార్గవిత్ ॥ 32-17 ॥

కరభాణాం సహస్రాణి కోశం తస్య మహాత్మనః ।
ఊహుర్దశ మహారాజ కృచ్ఛాదివ మహాధనం ॥ 32-18 ॥

ఇంద్రప్రస్థగతం వీరమ్ అభ్యేత్య స యుధిష్ఠిరం ।
తతో మాద్రీసుతః శ్రీమాన్ ధనం తస్మై న్యవేదయత్ ॥ 32-19 ॥

ఏవం విజిత్య నకులః దిశం వరుణపాలితామ్ ।
ప్రతీచీం వాసుదేవేన నిర్జితాం భరతర్షభ ॥ 32-20 ॥

ఇతి శ్రీమహాభారతే సభాపర్వాంతర్గత దిగ్విజయపర్వణి

ద్వాత్తింశో_ధ్యాయః



సుభాషితమ్

యజ్ఞదానతపాంసీహ పరత్ర చ న భూతయే ।
భవంతి తస్య యస్యార్థపరిత్రాణే న మానసమ్ ॥
నరస్య యస్య కఠినం మనో బాలాతురాదిషు ।
వృద్ధేషు చ న తం మన్యే మానుషం రాక్షసో హి సః ॥

శ్రీవేంకటేశ్వరస్వామి వారి గోవిందనామావళి

అథ క్షమాప్రార్థనా

యదక్షరపదభ్రష్టం మాత్రాహీనం చ యద్భవేత్ ।
తత్సర్వం క్షమ్యతాం దేవ నారాయణ నమోఽస్తుతే ॥

అథ లోకక్షేమప్రార్థనా

స్వస్తిప్రజాభ్యః పరిపాలయంతాం న్యాయ్యేనమార్గేణ మహీం మహీశాః ।
గోబ్రాహ్మణేభ్యశ్చుభమస్తు నిత్యం లోకాస్సమస్తాస్సుఖినో భవన్తు ॥

అథ భగవత్సమర్పణమ్

కాయేన వాచా మనసేంద్రియైర్వా బుద్ధ్యాత్మనా వా ప్రకృతేస్స్వభావాత్ ।
కరోమి యద్యత్సకలం పఠన్మై నారాయణాయేతి సమర్పయామి ॥

అథ మంగళమ్

శ్రీయఃకాంతాయ కళ్యాణనిధయే నిధయేఽర్థినామ్ ।
శ్రీవేంకటనివాసాయ శ్రీనివాసాయ మంగళమ్ ॥

